

सामाजिक न्याय विभागाच्या नियंत्रणाखालील
प्रादेशिक उपायुक्त, समाज कल्याण विभाग यांना
अपंग व्यक्ती अधिनियमातील नियम ५० नुसार
नोंदणी प्रमाणपत्र देण्यासाठी तसेच त्याचे
नुतनीकरण करण्यासाठी सक्षम प्राधिकारी म्हणून
घोषित करणेबाबत --

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: इडीडी-२०१३/प्र.क्र.२०७/अ.क.१.

मादाम कामा मार्ग, हुतात्मा राजगुरु चौक,

मंत्रालय विस्तार भवन, मुंबई- ४०० ०३२.

तारीख: २७ जानेवारी, २०१४

वाचा —

- १) शासन निर्णय, समाजकल्याण, सांस्कृतिक कार्य, क्रीडा व विशेष सहाय्य विभाग क्र.इडीडी-१०९६/ ४७४३ प्र.क्र.६६६/सुधार-२, दि.७ फेब्रुवारी, १९९८,
- २) शासन निर्णय, समाजकल्याण, सांस्कृतिक कार्य, क्रीडा व विशेष सहाय्य विभाग क्र.इडीडी-१०९६/ ४७४३ प्र.क्र.६६६/सुधार-२, दिनांक १९ ऑगस्ट, २०००,
- ३) शासन निर्णय, समाजकल्याण, सांस्कृतिक कार्य, क्रीडा व विशेष सहाय्य विभाग क्र.इडीडी-१०९६/ ४७४३ प्र.क्र.६६६/सुधार-२, दि.१७ नोव्हेंबर, २०००

प्रस्तावना —

आयुक्त, अपंग कल्याण, पुणे यांचे ऐवजी या विभागाच्या नियंत्रणाखालील प्रादेशिक उपायुक्त, समाज कल्याण विभाग यांना अपंग व्यक्ती (समान संधी, हक्कांचे संरक्षण आणि संपूर्ण सहभाग) अधिनियम १९९५ मधील नियम ५० मधील तरतूदीनुसार नोंदणी प्रमाणपत्र देण्यासाठी तसेच त्याचे नुतनीकरण करण्यासाठी सक्षम प्राधिकारी म्हणून घोषित करण्याबाबतच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय—

केंद्र शासनाकडून अपंग व्यक्ती (समान संधी, हक्कांचे संरक्षण आणि संपूर्ण सहभाग) अधिनियम १९९५ मधील तरतूदी दिनांक १.१.१९९६ पासून लागू करण्यात आलेल्या आहेत. सदरील अधिनियमातील तरतूदींची राज्य शासनाने माहे फेब्रुवारी, १९९६ पासून अंमलबजावणी सुरु केलेली आहे. तसेच सदरील अधिनियमातील कलम ६०(१) अन्वये प्रथम उपसचिव, समाजकल्याण यांना आयुक्त, अपंग कल्याण म्हणून घोषित करण्यात आले. तदनंतर संदर्भित शासन निर्णय दिनांक १९.८.२००० अन्वये

स्वतंत्र अपंग कल्याण आयुक्तालयाची स्थापना करण्यात येवून आयुक्त, अपंग कल्याण यांची नेमणुक करणे व कलम ६०(४) नुसार अपंग कल्याण आयुक्तालयासाठी अनुषंगीक पद निर्मिती करण्यास मान्यता देण्यात आलेली आहे. व त्यासाठी शासनाकडून दिनांक २८ फेब्रुवारी, २००३ च्या अधिसूचनेद्वारे नियम प्रसिध्द करण्यात आले आहेत.

तथापी, राज्य शासनाने वेळोवेळी निर्गमित केलेले आदेश आणि अधिसूचनेद्वारे केलेले नियम व आयुक्त, अपंग कल्याण, पुणे यांचेकडील कामाचा भार विचारात घेवून आयुक्त, अपंग कल्याण, पुणे यांचे ऐवजी या विभागाच्या नियंत्रणाखालील प्रादेशिक उपायुक्त, समाज कल्याण विभाग यांना अपंग व्यक्ती (समान संधी, हक्कांचे संरक्षण आणि संपूर्ण सहभाग) अधिनियम, १९९५ मधील नियम ५० मधील तरतूदीनुसार नोंदणी प्रमाणपत्र देण्यासाठी तसेच त्याचे नुतनीकरण करण्यासाठी सक्षम प्राधिकारी म्हणुन या आदेशान्वये घोषित करण्यात येत आहे. हे आदेश विधी व न्याय विभागाने अनौपचारिक संदर्भ क्र.३२०७ दिनांक १३.१.२०१४ अन्वये दिलेल्या सहमतीस अनुसरुन निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२७१६५६१६०६२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. द. शिंदे)

सचिव, महाराष्ट्र शासन.

प्रत,

१. मा.राज्यपालांचे सचिव, राजभवन, मलबार हिल, मुंबई,
२. मा.मुख्यमंत्री, महाराष्ट्र राज्य यांचे सचिव, मंत्रालय,
३. मा.मंत्री (सामाजिक न्याय) यांचे खाजगी सचिव,
४. मा.राज्यमंत्री (सामाजिक न्याय) यांचे खाजगी सचिव,
५. सर्व मंत्रालयीन विभाग,
६. आयुक्त, समाजकल्याण, पुणे,
७. आयुक्त, अपंग कल्याण, महाराष्ट्र राज्य, पुणे,

८. सर्व प्रादेशिक उपायुक्त, समाजकल्याण विभाग,
९. सर्व मुख्य कार्यकारी अधिकारी, जिल्हा परिषद,
१०. सर्व जिल्हा समाजकल्याण अधिकारी / सर्व सहायक आयुक्त, समाजकल्याण,
११. महालेखापाल-१/२, (लेखा व अनुज्ञेयता/ लेखापरीक्षा) महाराष्ट्र राज्य, मुंबई/नागपूर,
१२. अधिदान व लेखाधिकारी, मुंबई,
१३. निवासी लेखा परीक्षा अधिकारी, मुंबई, / निवड नस्ती-अ.क-१.